

न्यायालय— शरद जोशी, न्यायिक मजिस्ट्रेट प्रथम श्रेणी, अंजड जिला
बडवानी म.प्र.

आप0प्र0क0—56 / 2018
संस्थापन दिनांक—16.04.2018
आर.सी.टी. नं.01 / 18

मध्यप्रदेश राज्य द्वारा आरक्षी केन्द्र ठीकरी,
जिला बडवानी म0प्र0

.....अभियोगी

विरुद्ध

दौलत पिता फत्तु उम्र 31 वर्ष
निवासी— आनंदबैडी तहसील ठीकरी जिला बडवानी
म0प्र0

.....अभियुक्त

// निर्णय //
(आज दिनांक 16.04.2018 को घोषित)

01— अभियुक्त **दौलत** के विरुद्ध मोटरयान अधिनियम की धारा 185,130(3) /177 के अंतर्गत दिनांक **14.04.2018** को **17:30** बजे **पुलिस थाने के सामने ए.बी. रोड ठीकरी** में मोटरसाईकिल टी.व्ही.एस. स्टार क्रमांक एम.पी. 11 एम.व्ही. 7926 को लोक मार्ग पर शराब पीकर नशे की हालत में चलाया एवं उक्त कारण से आप वाहन का नियंत्रण रखने में असमर्थ थे, एवं अपने उक्त वाहन को पुलिस अधिकारी द्वारा वाहन के दस्तावेज एवं ड्रायविंग लाईसेंस मांगने पर प्रस्तुत नहीं किया।

02— प्रकरण में उल्लेखनीय तथ्य है कि, अभियुक्त के द्वारा स्वेच्छा पूर्वक अपराध स्वीकार किया गया है।

03— अभियोजन कथन संक्षेप में इस प्रकार है कि, दिनांक 14.04.2018 को वाहन चैकिंग के दौरान वाहन बिना नंबर की मो.सा. टी.वी एस. स्टार का चालक शराब पीकर वाहन चलाते मिला चालक का नाम पता पूछने पर अपना नाम दौलत पिता फत्तु होना बताया। मौके पर चालक के द्वारा वाहन का कोई दस्तावेज एवं ड्रायविंग लाईसेंस प्रस्तुत नहीं किया। उक्त दस्तावेज प्रस्तुत नहीं किये जाने पर उसके कब्जे से

निरंतर.....

//2//

आप0प्र0क0-56/2018

संस्थापन दिनांक-16.04.2018

आर.सी.टी.नं. 01/18

मोटरसाईकिल जप्त की जाकर मोटरसाईकिल को थाने पर लाकर खड़ा किया तथा आरोपी का मेडिकल परीक्षण सी.एच.सी. ठीकरी से कराया गया, जिसमें चालक द्वारा शराब पीना बताया गया। आरोपी को गिरफ्तार किया गया। विधिवत् जप्ति पंचनामा बनाया गया। आरोपी के विरुद्ध थाने के ईस्तगाशा क० 04/18 धारा 185,130(3)/177 मोटरयान अधिनियम 1988 के अंतर्गत का तैयार किया गया। प्रकरण विवेचना में लिया गया तथा विवेचना उपरांत आरोपी दौलत पिता फत्तु के विरुद्ध अभियोग पत्र इस न्यायालय में प्रस्तुत किया गया।

04- प्रकरण में आरोपी दौलत पिता फत्तु ने अपराध स्वीकार किया। अभियुक्त को दंड का परिणाम से अवगत कराया गया और उसे समझाया गया कि वह संस्वीकृती करने के लिये आबद्ध नहीं है। किन्तु अभियुक्त के द्वारा अपराध समझने के उपरांत प्रश्नगत उक्त दिनांक को लोक मार्ग पर शराब पीकर नशे की हालत में चलाया, व पुलिस अधिकारी द्वारा वाहन के दस्तावेज एवं ड्रायविंग लाईसेंस मांगने पर प्रस्तुत नहीं किया। अतः स्वेच्छापूर्ण की गई संस्वीकृती के आधार पर अभियुक्त को धारा 185,130(3)/177 मोटरयान अधिनियम 1988 के आरोप में दोषसिद्ध किया जाता है।

05- अभियुक्त को धारा 185,130(3)/177 मोटरयान अधिनियम 1988 के आरोप में न्यायालय उठने की सजा एवं क्रमशः रुपये 1000/- एवं 100/-रुपये इस प्रकार कुल 1100/-रुपये के अर्थदंड से दंडित किया जाता है। अर्थदंड की राशि अदा नहीं किये जाने पर क्रमश 07 एवं 03 दिवस का सश्रम कारावास भुगताया जावे।

06- प्रकरण में जप्त शुद्धा वाहन मोटरसाईकिल टी.व्ही. एस. स्टार क० एम.पी. 10 एचपी. 7926 को वाहन स्वामी को वापस की जावे।

निर्णय खुले न्यायालय में हस्ताक्षरित
व दिनांकित कर घोषित किया गया

मेरे निर्देशन व बोलने पर
टंकित किया गया।

सही/-

सही/-

(शरद जोशी)
न्यायिक मजिस्ट्रेट प्रथम श्रेणी
अंजड जिला बड़वानी म0प्र0

(शरद जोशी)
न्यायिक मजिस्ट्रेट प्रथम श्रेणी
अंजड जिला बड़वानी म0प्र0

